

ጸሎተ ሰባሔ ለእግዚአብሔር፡
እለ ያቀርቡ ሎቱ፡ ኢትዮጵያውያን።

በግእዝ፡-

አ አቡነ እግዚአብሔር! ንሴብሐክ፡ በእንተ ዘተወከፍክ ዝንቱ ጸሎትነ፡ በቤዝዎቱ ለወልድክ፡ ዘመሀረነ ለሊሁ ኢየሱስ ክርስቶስ፡ እንዘ ይብል፡ “አንትሙሰ ሶባ ትጼልዩ፡ ከመዝ በሉ፡- 'አቡነ ዘበሰማያት! ይትቀደስ ስምክ፤ ትምጻእ መንግሥትክ፤ ወይኩን ፈቃድክ፤ በከመ በሰማይ፤ ከማሁ በምድር፤ ሲሳዩን፤ ዘለለዕለትነ፤ ሀብነ ዮም፤ ሕድግ ለነ፤ አበሳነ፤ ወጌጋዩን፤ ከመ ንሕነኒ ንሕድግ፡ ለዘአበሰ ለነ፤ ኢታብኣነ እግዚአ፡ ውስተ መንሱት፤ አላ አድኅነነ፤ ወባልሃነ እምኩሉ እኩይ፤ እስመ ዚአክ፡ ይእቲ መንግሥት፤ ኃይል ወስብሓት፤ ለዓለመ ዓለም!” ወበእንተ፡ ዘአብዛኅክ ለነ፡ ኂሩትክ፤ ወዘገበርክ ለነ፡ ምሕረትክ፤ ወዘፈጸምክ ለነ፡ ፍቅርክ፤ ወዘወሀብክን ጸጋክ፡ ለከዊነ ነፍስነ ወሥጋነ።

ወረደ ለነ፡ ጸጋ መንፈስ ቅዱስ፡ ውስተ ኩሉ ዓለም፡ በምክንያተ ቤዛ ወልድክ መድኅን፡ ዘተወልደ እምቅድስት ድንግል ማርያም። በእንተዝ፡ ኮነ ይእዜ፡ ዘትሂሉ አንተ፡ በምድር፤ አኮ በሰማይ ባሕቲቱ። ወዓዲ፡ ተቀደሰ ስምክ፡ በምድር። ወመጽአት መንግሥትክ። ፈቃድክ፡ ዘኮነ በሰማይ፤ ከማሁ፡ ኮነ፡ በምድርኒ።

አስተዳለውክ በሥነ ፍጥረት፡ ምግባ ሥጋነ፡ ዘይበቀጽ ለመፍቅደ ኩሉ ህልዎትነ፤ ወአኮ ሲሳይ፡ ዘለለዕለትነ ባሕቲቱ። ወመጦከነ በኩሉ ጊዜ፡ ሥጋ ወልድክ ቅዱስ፤ ወደሞ ክቡረ፡ ዘኮነ ለነ፡ መድኃኒት፤ ወምግባ ነፍስ፡ ዘይረበዩን ሕያዋን ዘለዓለም፤ ወበውእቱስ፡ ደምሰስክ፤ ወኃደግክ ለነ፡ ኩሎ ኃጢአተነ፤ ወአበሳነ፡ ግሙራ፤ ወኢማእዜ፤ ወከማሁ አባሕክነ፡ ከመ ንሕነኒ ንኅድግ ኩሎ፡ ለዘአበሰ ለነ።

ወዐልዓልክነ በልደተ መንፈስ ቅዱስ ዘጥምቀት፤ ወጸጋ ዘንስሓ፡ በዘውእቱ በጻሕነ፡ ከመ ንኩን ውሉድክ፤ ወአዋልድክ።

ወአውጻእክነ እመንሱት ዘዘዚአሁ፤ ወአድኃንክነ እምኩሉ እኩይ፤ ወሞዕክዎ ለዲያብሎስ፤ ወአሰሰልክ ለሞት፤ ወበእንተ ዝንቱ፡ አሠለጥክን ንሂሉ፡ በሕይወተ ትንሣኤክ።

አ እግዚአ! ንሴብሐክ ወትረ፡ በእንተ ኂሩትክ፤ ወምሕረትክ፤ ወፍቅርክ፤ ወጸጋክ፡ ዘአወፈይክነ፡ በዘኢይትከሃል ይትነገር መጠኑ፤ ወዓዲ፡ በእንተ ዘትሁብነ፡ ኩሎ ዘንፈቅድ፡ እንዘ አኮ ዘንሰአለክ።

ንጸንሕ፡ በከመ አሰፈውክነ፡ ለምጽአተ ዛቲ መሞዕል፡ እንተ ባቲ፡ ትኳንን መንግሥትክ አማኖዊት፡ ዘንጉሥነ ኢየሱስ ክርስቶስ፡ ዘተብህለ፡ “ሞአ አንበሳ ዘእምነገደ ይሁዳ”፤ እለ ንሂሉ ንሕነ፡ ይእዜ፡ በውስቴታ፡ ከመ ትትረአይ ወትሰፍን በገሃድ፡ በዝንቱ ዓለም፡ እምድኅሪ ትሔርዎሙ ለእክይ፤ ወለኃጢአት፤ ወለሞት።

እስመ ለክ፡ ኃይል፤ ወስብሓት፤ ወመንግሥት፤ ይእዜኒ፤ ወዘልፈኒ፤ ወለዓለም ዓለም፤ አሜን።